

proseuxi.gr

Μικρός Παρακλητικός Κανών στην Παναγία | proseuxi.gr

Παρασκευή Σπυρίδου

24–30 Minuten

Παρακλητικός Κανών στην Παναγία

Ακολουθία Μικρού Παρακλητικού Κανόνα στην Υπεραγία Θεοτόκο

Από την 1η μέχρι και την 13η του μηνός
Αυγούστου, εκτός από τα Σάββατα και την
παραμονή της γιορτής της Μεταμορφώσεως,
στον Εσπερινό, μετά από το «Νῦν ἀπολύεις...»
ψάλλονται μια ο ένας και μια ο άλλος ο Μικρός
και ο Μεγάλος Παρακλητικός Κανών στην
Παναγία, αρχίζοντας από τον Μικρόν. Τις
Κυριακές ψάλλεται πάντοτε ο Μεγάλος
Παρακλητικός Κανών άσχετα με τη σειρά.

Παρακλητικός Κανών στην Παναγία

Ὁ Ἱερέας: Εὐλογητός ὁ Θεός ἡμῶν, πάντοτε,
νῦν, καί ἀεί, καί εἰς τούς αἰῶνας τῶν αἰώνων.

Ὁ Ἀναγνώστης: Ἀμήν.

Ψαλμός 142

Κύριε εἰσάκουσον τῆς προσευχῆς μου, ἐνώτισαι
τήν δέησίν μου ἐν τῇ ἀληθείᾳ σου, εἰσάκουσόν
μου ἐν τῇ δικαιοσύνῃ σου. Καί μή εἰσέλθης εἰς
κρίσιν μετὰ τοῦ δούλου σου, ὅτι οὐ δικαιωθήσεται
ἐνώπιόν σου πᾶς ζῶν. Ὅτι κατεδίωξεν ὁ ἐχθρός
τήν ψυχὴν μου ἐταπείνωσεν εἰς γῆν τήν ζωὴν
μου. Ἐκάθησε μέ ἐν σκοτεινοῖς ὡς νεκρούς
αἰῶνος καί ἠκηδίασεν ἐπ' ἐμέ τό πνεῦμα μου, ἐν
ἐμοί ἐταράχθη ἡ καρδία μου. Ἐμνήσθην ἡμερῶν
ἀρχαίων, ἐμελέτησα ἐν πάσι τοῖς ἔργοις σου, ἐν
ποιήμασι τῶν χειρῶν σου ἐμελέτων. Διεπέτασα
πρός σέ τὰς χεῖράς μου, ἡ ψυχὴ μου ὡς γῆ
ἄνυδρος σοί.

Ταχύ εἰσάκουσόν μου κύριε ἐξέλιπε τό πνεῦμα
μου. Μή ἀποστρέψης τό πρόσωπόν σου ἀπ'
ἐμοῦ καί ὁμοιωθήσομαι τοῖς καταβαίνουσιν εἰς

λάκκον. Ἀκουστόν ποιήσον μοί τό πρῶί τό ἔλεός σου ὅτι ἐπί σοῖ ἤλπισα. Γνώρισον μοί, Κύριε, ὁδόν ἐν ἣ πορεύσομαι ὅτι πρὸς σέ ἦρα τήν ψυχὴν μου. Ἐξελοῦ μέ ἐκ τῶν ἐχθρῶν μου, Κύριε, πρὸς σέ κατέφυγον. Δίδαξον μέ τοῦ ποιεῖν τό θέλημά σου ὅτι σύ εἶ ὁ Θεός μου. Τό πνεῦμα σου τό ἀγαθόν ὁδηγήσει μέ ἐν γῇ εὐθεία, ἕνεκα τοῦ ὀνόματός σου, Κύριε ζήσεις μέ. Ἐν τῇ δικαιοσύνῃ σου ἐξάξεις ἐκ θλίψεως τήν ψυχὴν μου, καί ἐν τῷ ἐλέει σου ἐξολεθρεύσεις τοὺς ἐχθρούς μου. Καί ἀπολεῖς πάντας τοὺς θλίβοντας τήν ψυχὴν μου ὅτι ἐγὼ δοῦλός σου εἰμι.

Καί ἀμέσως λέει ὁ Χορός: Ἦχος δ΄.

Θεός Κύριος, καί ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Στίχος α΄. Ἐξομολογεῖσθε τῷ Κυρίῳ, καί ἐπικαλεῖσθε τό ὄνομα τό ἅγιον αὐτοῦ.

Θεός Κύριος, καί ἐπέφανεν ἡμῖν, εὐλογημένος ὁ ἐρχόμενος ἐν ὀνόματι Κυρίου.

Στίχος β΄. Πάντα τά ἔθνη ἐκύκλωσαν μέ, καί τῷ ὀνόματι Κυρίου ἤμυναμην αὐτούς,
Θεός Κύριος, καί ἐπέφανεν ἡμῖν, εὐλογημένος ὁ

ἐρχόμενος ἐν ὀνόματι Κυρίου.

Στίχος γ´. Παρά Κυρίου ἐγένετο αὕτη, καί ἐστι

θαυμαστή ἐν ὀφθαλμοῖς ἡμῶν.

Θεὸς Κύριος, καί ἐπέφανεν ἡμῖν, εὐλογημένος ὁ

ἐρχόμενος ἐν ὀνόματι Κυρίου.

Μετά λένε τὰ ἐξῆς Τροπάρια

Ἦχος δ´. Ὁ ὑψωθεὶς ἐν τῷ Σταυρῷ.

Τή Θεοτόκω ἐκτενῶς νῦν προσδράμωμεν·

ἁμαρτωλοὶ καὶ ταπεινοί, καὶ προσπύσωμεν· ἐν

μετανοία, κράζοντες ἐκ βάθους ψυχῆς· Δέσποινα,

βοήθησον ἐφ' ἡμῖν σπλαγχνισθεῖσα· σπεῦσον,

ἀπολλύμεθα ὑπὸ πλήθους πταισμάτων· μή

ἀποστρέψης σοὺς δούλους κενούς· σέ γάρ καί

μόνην ἐλπίδα κεκτήμεθα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ πάλι τό ἴδιο ἢ τό Ἀπολυτίκιο τοῦ ἁγίου του

Ναοῦ.

Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων.

Ἀμήν.

Οὐ σιωπήσωμεν ποτέ, Θεοτόκε· τάς δυναστείας

σου λαλεῖν οἱ ἀνάξιοι· εἰμή γάρ σύ προΐστασο

πρεσβεύουσα· τίς ἡμᾶς ἐρρύσατο ἐκ τοσούτων

κινδύνων;· Τίς δέ διεφύλαξεν ἕως νῦν
ἐλευθέρους;· Οὐκ ἀποστῶμεν, Δέσποινα, ἔκ σου·
σοὺς γάρ δούλους σώζεις αἰεί, ἐκ παντοίων
δεινῶν.

Ὁ Ἀναγνώστης

Ψαλμός Ν' (50)

Ἐλέησον μέ ὁ Θεός κατὰ τό μέγα ἔλεός σου, καί
κατὰ τό πλῆθος τῶν οἰκτιρμῶν σου ἐξάλειψον τό
ἀνόμημά μου. Ἐπί πλεῖον πλῦνον μέ ἀπό τῆς
ἀνομίας μου καί ἀπό τῆς ἁμαρτίας μου
καθάρισον μέ. Ὅτι τήν ἀνομίαν μου ἐγώ γινώσκω
καί ἡ ἁμαρτία μου ἐνώπιόν μου ἐστι διά παντός.
Σοί μόνω ἥμαρτον καί τό πονηρόν ἐνώπιόν σου
ἐποίησα, ὅπως ἂν δικαιωθῆς ἐν τοῖς λόγοις σου,
καί νικήσης ἐν τῷ κρίνεσθαι σέ. Ἴδού γάρ ἐν
ἀνομίαις συνελήφθην καί ἐν ἁμαρτίαις ἐκίσσησε
μέ ἡ μήτηρ μου. Ἴδού γάρ ἀλήθειαν ἠγάπησας, τά
ἄδηλα καί τά κρύφια της σοφίας σου ἐδήλωσας
μοί. Ραντιεῖς μέ ὑσώπῳ καί καθαρισθήσομαι,
πλυνεῖς μέ, καί ὑπέρ χιόνα λευκανθήσομαι.

Ἀκουτιεῖς μέ ἀγαλλίασιν καί εὐφροσύνην
ἀγαλλιᾶσονται ὅστέα τεταπεινωμένα.

Ἀποστρεψον τό πρόσωπόν σου ἀπό τῶν
ἁμαρτιῶν μου, καί πάσας τάς ἁνομίας μου
ἐξάλειψον. Καρδίαν καθαρὰν κτίσον ἐν ἐμοί ὁ
Θεός, καί πνεῦμα εὐθέες ἐγκαίνισον ἐν τοῖς
ἐγκάτοις μου. Μή ἀπορρίψης μέ ἀπό τοῦ
προσώπου σου καί τό πνεῦμα τό Ἅγιον μή
ἀντανέλης ἀπ' ἐμοῦ. Ἀπόδος μοί τήν ἀγαλλίασιν
τοῦ σωτηρίου σου καί πνεύματι ἡγεμονικῶ
στήριξον μέ. Διδάξω ἄνόμους τάς ὁδοὺς σου καί
ἄσεβεῖς ἐπὶ σέ ἐπιστρέψουσι. Ρύσαι μέ ἐξ
αἱμάτων ὁ Θεός, ὁ Θεός τῆς σωτηρίας μου
ἀγαλλιάσεται ἡ γλῶσσα μου τήν δικαιοσύνην
σου. Κύριε τά χεῖλη μου ἀνοίξεις καί τό στόμα μου
ἀναγγελεῖ τήν αἴνεσίν σου.

Ὅτι εἰ ἠθέλησας θυσίαν, ἔδωκα ἄν,
ὀλοκαυτώματα οὐκ εὐδοκήσεις. Θυσία τῷ Θεῷ
πνεῦμα συντετριμμένον, καρδίαν συντετριμμένην
καί τεταπεινωμένην ὁ Θεός οὐκ ἐξουθενώσει.
Ἀγάθυνον, Κύριε, ἐν τῇ εὐδοκίᾳ σου τήν Σιων, καί
οἰκοδομηθήτω τά τείχη Ἱερουσαλήμ. Τότε
εὐδοκήσεις θυσίαν δικαιοσύνης, ἀναφοράν καί
ὀλοκαυτώματα. Τότε ἀνοίσουσιν ἐπὶ τό
θυσιαστήριόν σου μόσχους.

Ἦχος πλ. δ´. Ὡδή α´. Ὁ Εἰρμός

Ἐγγρᾶν διοδεύσας ὡσεὶ ξηράν· καὶ τὴν αἰγυπτίαν
μοχθηρίαν διαφυγῶν· ὁ Ἰσραηλῖτης ἀνεβόα· Τῷ
Λυτρωτῇ καὶ Θεῷ ἡμῶν ἄσωμεν.

Τροπάρια

Ἐπεραγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς· πρὸς σέ
καταφεύγω, σωτηρίαν ἐπιζητῶν· ὦ Μῆτερ τοῦ
Λόγου καὶ Παρθέने· τῶν δυσχερῶν καὶ δεινῶν μέ
διασωσον.

Ἐπεραγία Θεοτόκε, σῶσον ἡμᾶς.

Παθῶν μέ τaráττουσι προσβολαί· πολλῆς
ἀθυμίας, ἐμπιπλῶσαι μου τὴν ψυχὴν·
εἰρήνευσον, Κόρη, τὴ γαλήνη· τὴ τοῦ Υἱοῦ καὶ
Θεοῦ σου, Πανάμωμε.

Δόξα Πατρί καὶ Υἱῷ καὶ Ἁγίῳ Πνεύματι.

Σωτήρα τεκοῦσαν σέ καὶ Θεόν· δυσωπῶ,
Παρθέने, λυτρωθῆναι μέ τῶν δεινῶν· σοί γάρ νῦν
προσφεύγων ἀνατείνω· καὶ τὴν ψυχὴν καὶ τὴν
διάνοιαν.

Καὶ νῦν καὶ αἰεί, καὶ εἰς τοὺς αἰῶνας τῶν αἰώνων.

Ἀμήν.

Νοσοῦντα τό σῶμα καὶ τὴν ψυχὴν· ἐπισκοπῆς

θείας, καὶ προνοίας τῆς παρὰ σου· ἀξίωσον,
μόνη Θεομητορ· ὡς ἀγαθὴ ἀγαθοῦ τέ λοχεύτρια.

Ὡδὴ γ´. Εἰρμός

Οὐρανίας ἀψίδος, ὀροφουργέ Κύριε· καὶ τῆς
Ἐκκλησίας δομητορ, σύ μέ στερέωσον· ἐν τῇ
ἀγάπῃ τῇ σή, τῶν ἐφετῶν ἡ ἀκρότης· τῶν πιστῶν
τό στήριγμα, μόνη φιλάνθρωπε.

Τροπάρια

Ὑπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς τίθημι· Σέ,
Θεογεννήτορ, Παρθένε, σύ μέ κυβέρνησον· πρὸς
τόν λιμένα σου, τῶν ἀγαθῶν ἡ αἰτία· τῶν πιστῶν
τό στήριγμα, μόνη πανύμνητε.

Ὑπεραγία Θεοτόκε, σῶσον ἡμᾶς.

Ἰκετεύω, Παρθένε, τόν ψυχικόν τάραχον· καὶ τῆς
ἀθυμίας τήν ζάλην διασκεδᾶσαι μου· σύ γάρ,
Θεονυμφε, τόν ἀρχηγόν τῆς γαλήνης· τόν
Χριστόν ἐκύησας, μόνη πανάχραντε.

Δόξα Πατρί καὶ Υἱῷ καὶ Ἁγίῳ Πνεύματι.

Εὐεργέτην τεκοῦσα, τόν τῶν καλῶν αἴτιον· τῆς
εὐεργεσίας τόν πλοῦτον, πάσιν ἀναβλυσον·
πάντα γάρ δύνασαι, ὡς δυνατόν ἐν ἰσχύϊ· τόν

Χριστόν κυήσασα, Θεομακάριστε.

Καί νῦν καί αἰεί, καί εἰς τοὺς αἰῶνας τῶν αἰώνων.

Ἀμήν.

Χαλεπαῖς ἄρρωστίαις, καί νοσεροῖς πάθεσιν·
ἐξεταζομένω, Παρθένε, σύ μοί βοήθησον· τῶν
ἱαμάτων γάρ, ἀνελλιπῇ σέ γινώσκω· θησαυρόν,
Πανάμωμε, τόν ἀδαπάνητον.

Διασωσον· ἀπό κινδύνων, τοὺς δούλους σου,
Θεοτόκε· ὅτι πάντες μετά Θεόν, εἰς σέ
καταφεύγομεν· ὡς ἄρρηκτον τεῖχος καί
προστασίαν.

Ἐπιβλεψον· ἐν εὐμενείᾳ, πανύμνητε Θεοτόκε, ἐπί
τήν ἐμήν χαλεπήν του σώματος κάκωσιν, καί
ἴασαι τῆς ψυχῆς μου τό ἅλγος.

Ὁ Ἱερέας: Ἐλέησον ἡμᾶς ὁ Θεός κατά τό μέγα
ἔλεός Σου, δεόμεθά Σου, ἐπάκουσον καί
ἐλέησον.

Ὁ Χορός: Κύριε ἐλέησον (3)

Ὁ Ἱερέας: Ἔτι δεόμεθα ὑπέρ τοῦ Πατρός καί
Ἀρχιεπισκόπου ἡμῶν (δεινός) καί πάσης της ἐν
Χριστῷ ἡμῶν ἀδελφότητος.

Ὁ Χορός: Κύριε ἐλέησον (3)

Ὁ Ἱερέας: Ἔτι δεόμεθα ὑπέρ ἐλέους, ζωῆς,
εἰρήνης, ὑγείας, σωτηρίας, ἐπισκέψεως,

συγχωρήσεως καὶ ἀφέσεως τῶν ἁμαρτιῶν τῶν
δούλων τοῦ Θεοῦ,
καὶ πάντων τῶν παρακολουθούντων τὴν ἁγίαν
παρακλησιν ταύτην καὶ ὑπὲρ τοῦ συγχωρηθῆναι
αὐτῶν πᾶν πλημμέλημα ἐκούσιον τέ καὶ
ἀκούσιον.

Ὁ Χορός: Κύριε ἐλέησον (3)

Ὁ Ἱερέας: Ὅτι ἐλεήμων καὶ φιλόανθρωπος Θεός
ὑπάρχεις, καὶ σοὶ τὴν δόξαν ἀναπέμπομεν, τῷ
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ
ἀεὶ καὶ εἰς τοὺς αἰῶνας τῶν αἰώνων.

Ὁ Χορός: Ἀμήν.

Κάθισμα Ἦχος β΄. Τά ἄνω ζητῶν

Πρεσβεία θερμή, καὶ τεῖχος ἀπροσμάχητον·
ἐλέους πηγή, τοῦ κόσμου καταφύγιον· ἐκτενῶς
βοῶμεν σοί, Θεοτόκε Δέσποινα, προφθασον· καὶ
ἐκ κινδύνων λύτρωσαι ἡμᾶς· ἡ μόνη ταχέως
προστατεύουσα.

Ὦδὴ δ΄. Εἰρμός

Εἰσακήκοα, Κύριε· τῆς οἰκονομίας σου τό
μυστήριον· κατενόησα τὰ ἔργα σου· καὶ ἐδόξασά
σου τὴν θεότητα.

Τροπάρια

Ὑπεραγία Θεοτόκε, σῶσον ἡμᾶς.

Τῶν παθῶν μου τόν τάραχον· ἢ τόν κυβερνήτην
τεκοῦσα Κύριον· καί τόν κλύδωνα κατεύνασον·
τῶν ἐμῶν πταισμάτων, Θεονύμφευτε.

Ὑπεραγία Θεοτόκε, σῶσον ἡμᾶς.

Εὐσπλαγχνίας τήν ἄβυσσον· ἐπικαλουμένω τῆς
σῆς παρασχου μοί· ἢ τόν εὖσπλαγχνον κυήσασα·
καί Σωτήρα πάντων, τῶν ὑμνούντων σέ.

Δόξα Πατρί καί Υἱῷ καί Ἁγίῳ Πνεύματι.

Ἀπολαύοντες, Παναγνέ· τῶν σῶν δωρημάτων
εὐχαριστήριον· ἀναμέλπομεν ἐφύμνιον· οἱ
γινώσκοντες σέ Θεομήτορα.

Καί νῦν καί ἀεί, καί εἰς τούς αἰῶνας τῶν αἰώνων.

Ἀμήν.

Οἱ ἐλπίδα καί στήριγμα· καί τῆς σωτηρίας τεῖχος
ἀκράδαντον· κεκτημένοι σέ, Πανύμνητε·
δυσχερείας πάσης, ἐκλυτρούμεθα.

Ὡδή ἐ'. Εἰρμός

Φώτισον ἡμᾶς, τοῖς προστάγμασί σου, Κύριε· καί
τῷ βραχίονί σου τῷ ὑψηλῷ· τήν σήν εἰρήνην·
παρασχου ἡμῖν, φιλόανθρωπε.

Τροπάρια

Ὑπεραγία Θεοτόκε, σῶσον ἡμᾶς.

Ἐμπλησον, Ἀγνή, εὐφροσύνης τήν καρδίαν μου·
τήν σήν ἀκήρατον διδοῦσα χαράν· τῆς
εὐφροσύνης· ἡ γεννήσασα τόν αἴτιον.

Ὑπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων, Θεοτόκε Ἀγνή· ἡ
αἰωνίαν τεκοῦσα λύτρωσιν· καί τήν εἰρήνην· τήν
πάντα νοῦν ὑπερέχουσαν.

Δόξα Πατρί καί Υἱῷ καί Ἀγίῳ Πνεύματι.

Λύσον τήν ἀχλύν, τῶν πταισμάτων μου,
Θεονυμφε· τῷ φωτισμῷ τῆς σῆς λαμπρότητος· ἡ
φῶς τεκοῦσα· τό θεῖον καί προαιώνιον.

Καί νῦν καί ἀεί, καί εἰς τούς αἰώνας τῶν αἰώνων.

Ἀμήν.

Ἰασαι Ἀγνή, τῶν παθῶν μου τήν ἀσθένειαν·
ἐπισκοπῆς σου ἀξιώσασα· καί τήν ὑγείαν· τή
πρεσβεία σου παρασχοι μοί.

Ὡδή στ' Εἰρμός

Τήν δέησιν ἐκχεῶ πρός Κύριον· καί αὐτῷ
ἀπαγγελῶ μου τάς θλίψεις· ὅτι κακῶν ἡ ψυχή
μου ἐπλήσθη· καί ἡ ζωή μου τῷ Ἄδῃ

προσῆγγισε· καὶ δέομαι ὡς Ἰωνάς· Ἐκ φθορᾶς, ὁ
Θεός μέ ἀνάγαγε.

Τροπάρια

Ὑπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν· ἑαυτὸν
ἐκδεδωκῶς τῷ θανάτῳ· τὴν τὴ φθορά καὶ θανάτῳ
μου φύσιν· κατασχεθεῖσαν, Παρθέने,
δυσώπησον· τὸν Κύριόν σου καὶ Υἱόν· τῆς
ἐχθρῶν κακουργίας μέ ρύσασθαι.

Ὑπεραγία Θεοτόκε, σῶσον ἡμᾶς.

Προστάτιν σέ, τῆς ζωῆς ἐπίσταμαι· καὶ φρουράν
ἀσφαλεστάτην Παρθέने· τῶν πειρασμῶν
διαλύουσαν ὄχλον· καὶ ἐπηρείας δαιμόνων
ἐλαύνουσαν· καὶ δέομαι διαπαντός· ἐκ φθορᾶς
τῶν παθῶν μου ρυσθῆναι μέ.

Δόξα Πατρί καὶ Υἱῷ καὶ Ἀγίῳ Πνεύματι.

Ὡς τεῖχος, καταφυγῆς κεκτήμεθα· καὶ ψυχῶν σέ
παντελῆ σωτηρίαν· καὶ πλατυσμόν ἐν ταῖς
θλίψεσι, Κόρη· καὶ τῷ φωτί σου ἀεὶ ἀγαλλόμεθα·

Ὡ Δέσποινα, καὶ νῦν ἡμᾶς· τῶν παθῶν καὶ
κινδύνων διασωσον.

Καὶ νῦν καὶ ἀεὶ, καὶ εἰς τοὺς αἰῶνας τῶν αἰώνων.

Ἀμήν.

Ἐν κλίνη νῦν, ἀσθενῶν κατακεῖμαι· καί οὐκ ἔστιν
ἴασις τῇ σαρκί μου· ἀλλ' ἡ Θεόν καί Σωτήρα τοῦ
κόσμου· καί τόν λυτήρα τῶν νόσων κυήσασα·
σοῦ δέομαι τῆς ἀγαθῆς· ἐκ φθορᾶς νοσημάτων
ἀναστησον.

Διασωσον· ἀπό κινδύνων, τοὺς δούλους σου,
Θεοτόκε· ὅτι πάντες μετά Θεόν, εἰς σέ
καταφεύγομεν· ὡς ἄρρηκτον τεῖχος καί
προστασίαν.

Ἄχραντε· ἡ διά λόγου τόν Λόγον ἀνερμηνεύτως·
ἐπ' ἐσχάτων τῶν ἡμερῶν τεκοῦσα, δυσώπησον·
ὡς ἔχουσα μητρικήν παρρησίαν.

Κοντάκιον Ἦχος β'.

Προστασία τῶν Χριστιανῶν ἀκαταίσχυντε,
μεσιτεία πρὸς τόν Ποιητήν ἀμετάθετε, μή παρίδης
ἀμαρτωλῶν δεήσεων φωνᾶς, ἀλλά προφθασον,
ὡς ἀγαθή, εἰς τήν βοήθειαν ἡμῶν, τῶν πιστῶς
κραυγαζόντων σοί. Τάχυνον εἰς πρεσβείαν, καί
σπεῦσον εἰς ἰκεσίαν, ἡ προστατεύουσα αἰεί,
Θεοτόκε, τῶν τιμώντων σέ.

Τό Ἀ' Ἀντίφωνο τῶν Ἀναβαθμῶν. Ἦχος δ'.

Ἐκ νεότητός μου, πολλά πολεμεῖ μέ πάθη, ἀλλ'
αὐτός ἀντιλαβού, καί σῶσον, Σωτήρ μου. (δῖς)
Οἱ μισοῦντες Σιῶν, αἰσχύνηθε ἀπό τοῦ Κυρίου,
ὡς χόρτος γάρ, πυρί ἔσεσθε ἀπεξηραμμένοι.
(δῖς)

Δόξα Πατρί καί Υἱῷ καί Ἁγίῳ Πνεύματι.
Ἁγίῳ Πνεύματι, πάσα ψυχὴ ζωοῦται, καί
καθάρσει ὑψοῦται, λαμπρύνεται τῇ Τριαδικῇ
μονάδι, ἱεροκρυφίως.
Καί νῦν καί ἀεί, καί εἰς τοὺς αἰῶνας τῶν αἰώνων.
Ἀμήν.
Ἁγίῳ Πνεύματι, ἀναβλύζει τὰ τῆς χάριτος ρεῖθρα,
ἀρδεύοντα ἅπασαν τὴν κτίσιν, πρὸς ζωογονίαν.

Προκείμενον

Μνησθήσομαι τοῦ ὀνόματός σου ἐν πάσῃ γενεά
καί γενεά.

Στίχος: Ἄκουσον, θύγατερ, καί ἴδε, καί κλῖνον τό
οὔς σου, καί ἐπιλάθου τοῦ λαοῦ σου, καί τοῦ
οἴκου τοῦ πατρός σου, καί ἐπιθυμήσει ὁ Βασιλεὺς
τοῦ κάλλους σου.

Μνησθήσομαι τοῦ ὀνόματός σου ἐν πάσῃ γενεά
καί γενεά.

Ὁ Ἱερέας: Καί ὑπέρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τόν Θεόν ἡμῶν ἱκετεύσωμεν.

Ὁ Χορός: Κύριε, ἐλέησον (τρεῖς φορές).

Ὁ Ἱερέας: Σοφία. Ὁρθοί. Ἀκούσωμεν τοῦ ἁγίου Εὐαγγελίου. Εἰρήνη πάσι.

Ὁ Χορός: Καί τῷ Πνεύματί σου.

Ὁ Ἱερέας: Ἐκ τοῦ κατὰ Λουκᾶν ἁγίου Εὐαγγελίου τό ἀνάγνωσμα. Προσχωμεν.

Ὁ Χορός: Δόξα σοί, Κύριε, δόξα σοί.

Ὁ Ἱερέας: (Λούκ. ᾠ' 39-49,56)

Ἐν ταῖς ἡμέραις ἐκείναις, ἀναστάσα Μαριάμ ἐπορεύθη εἰς τήν ὀρεινήν μετά σπουδῆς, εἰς πόλιν Ἰούδα, καί εἰσῆλθεν εἰς τόν οἶκον Ζαχαρίου, καί ἡσπάσατο τήν Ἑλισάβετ. Καί ἐγένετο ὡς ἤκουσεν ἡ Ἑλισάβετ τόν ἀσπασμόν τῆς Μαρίας, ἐσκίρτησε τό βρέφος ἐν τῇ κοιλίᾳ αὐτῆς, καί ἐπλήσθη Πνεύματος Ἁγίου ἡ Ἑλισάβετ, καί ἀνεφώνησε φωνή μεγάλη, καί εἶπεν, Εὐλογημένη σύ ἐν γυναιξί, καί εὐλογημένος ὁ καρπός τῆς κοιλίας σου, καί πόθεν μοί τοῦτο, ἵνα ἔλθῃ ἡ μήτηρ τοῦ Κυρίου μου πρός μέ; ἰδού γάρ, ὡς

ἐγένετο ἡ φωνή τοῦ ἀσπασμοῦ σου εἰς τὰ ὦτα μου, ἐσκίρτησε τό βρέφος ἐν ἀγαλλιάσει ἐν τῇ κοιλίᾳ μου. Καί μακαρία ἡ πιστεύσασα, ὅτι ἔσται τελείωσις τοῖς λελαλημένοις αὐτῇ παρὰ Κυρίου.

Καί εἶπε Μαριάμ, Μεγαλύνει ἡ ψυχὴ μου τόν Κύριον, καί ἡγαλλίασε τό πνεῦμα μου ἐπὶ τῷ Θεῷ τῷ σωτήρι μου, ὅτι ἐπέβλεπεν ἐπὶ τήν ταπείνωσιν τῆς δούλης αὐτοῦ. Ἰδού γάρ, ἀπό τοῦ νῦν μακαριοῦσι μέ πᾶσαι αἱ γενεαί. Ὅτι ἐποίησε μοί μεγαλεία ὁ δυνατός, καί ἅγιον τό ὄνομα αὐτοῦ. Ἐμεινε δέ Μαριάμ σύν αὐτῇ ὡσεὶ μήνας τρεῖς, καί ὑπέστρεπεν εἰς τόν οἶκον αὐτῆς.

Ὁ Χορός: Δόξα σοί, Κύριε, δόξα σοί.

Δόξα Πατρί καί Υἱῷ καί Ἀγίῳ Πνεύματι.

Ἦχος β΄.

Πάτερ, Λόγε, Πνεῦμα, Τριάς ἡ ἐν Μονάδι,
ἐξάλειπον τὰ πλήθη, τῶν ἐμῶν ἐγκλημάτων.
Καί νῦν καί αἰεὶ, καί εἰς τούς αἰῶνας τῶν αἰώνων.
Ἀμήν.

Ταῖς τῆς Θεοτόκου, πρεσβείαις, Ἐλεῆμον,
ἐξάλειπον τὰ πλήθη, τῶν ἐμῶν ἐγκλημάτων.

Ἐλέησον μέ, ὁ Θεός, κατὰ τό μέγα ἔλεός σου, καί
κατὰ τό πλήθος τῶν οἰκτιρμῶν σου ἐξάλειπον τό

άνόμημά μου.

Ἦχος πλ. β΄. Ὅλην ἀποθέμενοι.

Μή καταπιστεύσης μέ, ἀνθρωπίνη προστασία,
Παναγία δέσποινα, ἀλλά δέξαι δέησιν, τοῦ ἱκέτου
σου, θλίψις γάρ ἔχει μέ, φέρειν οὐ δύναμαι, τῶν
δαιμόνων τά τοξεύματα, σκέπην οὐ κέκτημαι,
οὐδέ πού προσφύγω ὁ ἄθλιος, πάντοθεν
πολεμούμενος, καί παραμυθίαν οὐκ ἔχω πλήν
σου, Δέσποινα τοῦ κόσμου, ἐλπίς καί προστασία
τῶν πιστῶν, μή μοῦ παρίδης τήν δέησιν, τό
συμφέρον ποιήσον.

Θεοτοκίον

Οὐδείς προστρέχων ἐπί σοῖ, κατησχυμένος ἀπό
σου ἐκπορεύεται, ἀγνή Παρθένε Θεοτόκε, ἀλλ'
αἰτεῖται τήν χάριν, καί λαμβάνει τό δώρημα, πρὸς
τό συμφέρον τῆς αἰτήσεως.

Μεταβολή τῶν θλιβομένων, ἀπαλλαγῇ τῶν
ἀσθενούντων ὑπάρχουσα, Θεοτόκε Παρθένε,
σῶζε πόλιν καί λαόν, τῶν πολεμουμένων ἢ
εἰρήνη, τῶν χειμαζομένων ἢ γαλήνη, ἢ μόνη
προστασία τῶν πιστῶν.

Ὁ Ἱερέας:

Σῶσον, ὁ Θεός, τόν λαόν σου, καί εὐλόγησον τήν κληρονομίαν σου: ἐπισκεψαι τόν κόσμον σου ἐν ἐλέει καί οἰκτιρμοῖς, ὕψωσον κέρας Χριστιανῶν Ὁρθοδόξων, καί καταπεμψον ἐφ' ἡμᾶς τά ἐλέη σου τά πλούσια: πρεσβείαις τῆς παναχράντου, Δεσποίνης ἡμῶν, Θεοτόκου καί ἀειπαρθένου Μαρίας: δυνάμει τοῦ τιμίου καί ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἁσωμάτων, ἱκεσίαις τοῦ τιμίου, ἐνδόξου, προφήτου προδρόμου καί Βαπτιστοῦ Ἰωάννου, τῶν ἁγίων, ἐνδόξων, καί πανευφήμων Ἀποστόλων, τοῦ ἁγίου ἐνδόξου πανευφήμου Ἀποστόλου Βαρνάβα, τῶν ἐν ἁγίοις Πατέρων ἡμῶν, μεγάλων Ἱεραρχῶν, καί Οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καί Ἰωάννου τοῦ Χρυσοστόμου, Ἀθανασίου καί Κυρίλλου, Ἰωάννου τοῦ Ἐλεήμονος, πατριαρχῶν Ἀλεξανδρείας: Νικολάου τοῦ ἐν Μύροις, Σπυρίδωνος ἐπισκόπου Τριφυθοῦντος, τῶν θαυματουργῶν. τῶν ἁγίων ἐνδόξων μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλύτου,

Θεοδώρου τοῦ Τήρωνος, καὶ Θεοδώρου τοῦ
Στρατηλάτου καὶ Μηνᾶ τοῦ θαυματουργοῦ, τῶν
ἱερομαρτύρων Χαραλάμπους καὶ Ἐλευθερίου,
τῶν ὁσίων καὶ θεοφόρων Πατέρων ἡμῶν, τῶν
ἀγίων καὶ δικαίων θεοπατόρων Ἰωακείμ καὶ
Ἄννης, (ἅγιος της ἡμέρας), καὶ πάντων σου τῶν
Ἀγίων. ἱκετεύομεν σέ, μόνε πολυέλεε Κύριε,
ἐπάκουσον ἡμῶν τῶν ἁμαρτωλῶν δεομένων σου
καὶ ἐλέησον ἡμᾶς.

Ὁ Χορός: Κύριε, ἐλέησον **(Δώδεκα φορές)**

Ὁ Ἱερέας: Ἐλέει, καὶ οἰκτιρμοῖς, καὶ φιλανθρωπία
τοῦ μονογενοῦς σου Υἱοῦ, μεθ' οὗ εὐλογητός εἶ,
σύν τῷ παναγίῳ καὶ ἀγαθῷ καὶ ζωοποιῷ σου
Πνεύματι, νῦν καὶ ἀεί καὶ εἰς τοὺς αἰῶνας τῶν
αἰώνων.

Ὁ Χορός: Ἀμήν.

Ὡδή ζ'. Ὁ Εἰρμός.

Οἱ ἐκ τῆς Ἰουδαίας· καταντήσαντες Παῖδες ἐν
Βαβυλώνι ποτέ· τῇ πίστει τῆς Τριάδος· τὴν φλόγα
τῆς καμίνου· κατεπάτησαν ψάλλοντες· Ὁ τῶν
Πατέρων ἡμῶν Θεός, εὐλογητός εἶ.

Τροπάρια

Ὑπεραγία Θεοτόκε, σῶσον ἡμᾶς.

Τήν ἡμῶν σωτηρίαν· ὡς ἠθέλησας Σῶτερ,
οἰκονομήσασθαι· ἐν μήτρα τῆς Παρθένου·
κατώκησας τῷ κόσμῳ· ἦν προστάτιν ἀνέδειξας·
Ὁ τῶν Πατέρων ἡμῶν Θεός, εὐλογητός εἰ.

Ὑπεραγία Θεοτόκε, σῶσον ἡμᾶς.

Θελητήν τοῦ ἐλέους· ὅν ἐγέννησας, Μῆτερ ἀγνή
δυσώπησον· ρυσθῆναι τῶν πταισμάτων· ψυχῆς
τέ μολυσμάτων· τοὺς ἐν πίστει κραυγάζοντας· Ὁ
τῶν Πατέρων ἡμῶν Θεός, εὐλογητός εἰ.

Δόξα Πατρί καί Υἱῷ καί Ἁγίῳ Πνεύματι.

Θησαυρόν σωτηρίας· καί πηγὴν ἀφθαρσίας, τήν
σέ κυήσασαν· καί πύργον ἀσφαλείας· καί θύραν
μετανοίας· τοῖς κραυγάζουσιν ἔδειξας· Ὁ τῶν
Πατέρων ἡμῶν Θεός, εὐλογητός εἰ.

Καί νῦν καί αἰεὶ, καί εἰς τοὺς αἰῶνας τῶν αἰώνων.
Ἀμήν.

Σωμάτων μαλακίας· καί ψυχῶν ἀρρωστίας,
Θεογεννήτρια· τῶν πόθῳ προσιόντων· τῇ σκέπῃ
σου τῇ θεία· θεραπεύειν ἀξίωσον· ἢ τόν Σωτήρα
Χριστόν, ἡμῖν ἀποτεκοῦσα.

Ὡδὴ ἡ· Ὁ Εἰρμός

Τόν Βασιλέα τῶν οὐρανῶν, ὃν ὑμνοῦσι· στρατιαί
τῶν Ἀγγέλων, ὑμνεῖτε· καί ὑπερυψοῦτε· εἰς
πάντας τοὺς αἰῶνας.

Τροπάρια

Ὑπεραγία Θεοτόκε, σῶσον ἡμᾶς.

Τοὺς βοηθείας, τῆς παρά σου δεομένους· μή
παρίδης Παρθέने, ὑμνοῦντας· καί
ὑπερυψοῦντας· σέ, Κόρη, εἰς αἰῶνας.

Ὑπεραγία Θεοτόκε, σῶσον ἡμᾶς.

Τῶν Ἰαμάτων, τό δασιλές ἐπιχέεις· τοῖς πιστῶς
ὑμνοῦσι σέ Παρθέने· καί ὑπερυψοῦσι· τόν
ἄφραστόν σου τόκον.

Δόξα Πατρί καί Υἱῷ καί Ἁγίῳ Πνεύματι.

Τάς ἀσθενείας μου τῆς ψυχῆς ἰατρεύεις· καί
σαρκός τας ὀδύνας, Παρθέने· ἵνα σέ δοξάζω· τήν
Κεχαριτωμένην.

Καί νῦν καί αἰεί, καί εἰς τοὺς αἰῶνας τῶν αἰώνων.

Ἀμήν.

Τῶν πειρασμῶν σύ τας προσβολᾶς ἐκδιώκεις·
καί παθῶν τας ἐφόδους Παρθέने· ὅθεν σέ
ὑμνοῦμεν· εἰς πάντας τοὺς αἰῶνας.

Ὡδή Θ'. Ὁ Εἰρμός

Κυρίως Θεοτόκον· σέ ὁμολογοῦμεν· οἱ διά σου
σεσωσμένοι, Παρθένε ἀγνή· σύν Ἀσωμάτοις
χορείαις, σέ μεγαλύνοντες.

Τροπάρια

Ὑπεραγία Θεοτόκε, σῶσον ἡμᾶς.

Ροήν μου τῶν δακρύων· μή ἀποποιήσης· ἡ τόν
παντός ἐκ προσώπου πᾶν δάκρυον· ἀφηρηκότα
Παρθένε, Χριστόν κυήσασα.

Ὑπεραγία Θεοτόκε, σῶσον ἡμᾶς.

Χαρᾶς μου τήν καρδίαν· πλήρωσον, Παρθένε· ἡ
τῆς χαρᾶς δεξαμένη τό πλήρωμα· τῆς ἁμαρτίας
τήν λύπην, ἐξαφανίσασα.

Ὑπεραγία Θεοτόκε, σῶσον ἡμᾶς.

Λιμήν καί προστασία· τῶν σοί προσφευγόντων·
γενοῦ Παρθένε, καί τεῖχος ἀκράδαντον· καταφυγή
τέ καί σκέπη, καί ἀγαλλίαμα.

Δόξα Πατρί καί Υἱῷ καί Ἀγίῳ Πνεύματι.

Φωτός σου ταῖς ἀκτίσι· λάμπρυνον, Παρθένε· τό
ζοφερόν της ἀγνοίας διώκουσα· τούς εὐσεβῶς
Θεοτόκον, σέ καταγγέλλοντας.

Καί νῦν καί αἰεί, καί εἰς τούς αἰῶνας τῶν αἰώνων.

Ἀμήν.

Κακώσεως ἐν τόπῳ· τῷ τῆς ἀσθενείας·
ταπεινωθέντα, Παρθένε, θεράπευσον· ἐξ

ἁρρωστίας εἰς ρῶσιν, μετασκευάζουσα.

Μεγαλυνάρια

Ἄξιον ἔστιν ὡς ἀληθῶς, μακαρίζειν σέ τήν
Θεοτόκον, τήν ἀειμακάριστον καί παναμώμητον,
καί Μητέρα τοῦ Θεοῦ ἡμῶν.

Τήν τιμιωτέραν τῶν Χερουβείμ, καί ἐνδοξοτέραν
ἀσυγκρίτως τῶν Σεραφείμ, τήν ἀδιαφθόρως Θεόν
Λόγον τεκοῦσαν, τήν ὄντως Θεοτόκον, σέ
μεγαλύνομεν.

**Καί ὁ Ἱερέας θυμιατίζει τό Θυσιαστήριο καί τό
Λαό. Μεγαλυνάρια**

Ἦχος πλ. β΄. Τήν τιμιωτέραν.

Τήν ὑψηλοτέραν τῶν οὐρανῶν, καί καθαρωτέραν
λαμπηδόνων ἡλιακῶν, τήν λυτρωσαμένην, ἡμᾶς
ἐκ τῆς κατάρας, τήν Δέσποιναν τοῦ κόσμου,
ὕμνοις τιμήσωμεν.

Ἀπό τῶν πολλῶν μου ἁμαρτιῶν, ἀσθενεῖ τό
σῶμα, ἀσθενεῖ μου καί ἡ ψυχή, πρὸς σέ
καταφεύγω τήν Κεχαριτωμένην, ἐλπίς
ἀπηλπισμένων, σύ μοί βοήθησον.

Δέσποινα καί μήτηρ τοῦ Λυτρωτοῦ, δέξαι
παρακλήσεις, ἀναξίων σῶν ἱκετῶν, ἵνα

μεσιτεύσης πρὸς τὸν ἕκ σου τεχθέντα. ὦ
Δέσποινα, τοῦ κόσμου γενοῦ μεσίτρια.
Ψάλλομεν προθύμως σοί τὴν ὡδήν, νῦν τὴ
πανυμνήτῳ, Θεοτόκῳ χαρμονικῶς, μετὰ τοῦ
Προδρόμου, καὶ πάντων τῶν Ἀγίων, δυσώπει,
Θεοτόκε, τοῦ οἰκτειρῆσαι ἡμᾶς.
Ἄλαλα τὰ χεῖλη τῶν ἀσεβῶν, τῶν μή
προσκυνούντων, τὴν εἰκόνα σου τὴν σεπτήν, τὴν
ἱστορηθείσαν, ὑπὸ τοῦ ἀποστόλου, Λουκᾶ
ἱερωτάτου, τὴν Ὁδηγήτριαν.

Λέγεται τό Μεγαλυνάριο τοῦ ἁγίου του Ναοῦ.

Καί:

Πᾶσαι τῶν Ἀγγέλων αἱ στρατιαί, Πρόδρομε
Κυρίου, Ἀποστόλων ἡ δωδεκάς, οἱ Ἅγιοι Πάντες,
μετὰ τῆς Θεοτόκου, ποιήσατε πρεσβείαν, εἰς τό
σωθῆναι ἡμᾶς.

Τρισάγιον

Ὁ Ἀναγνώστης: Ἅγιος ὁ Θεός, Ἅγιος ἰσχυρός,
Ἅγιος Ἀθάνατος, ἐλέησον ἡμᾶς. **(τρεῖς φορές)**
Δόξα Πατρί καὶ Υἱῷ καὶ Ἀγίῳ Πνεύματι, καὶ νῦν
καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.
Παναγία Τριάς, ἐλέησον ἡμᾶς. Κύριε, ἰλάσθητι

ταῖς ἁμαρτίαις ἡμῶν. Δέσποτα, συγχώρησον τὰς
ἀνομίας ἡμίν. Ἄγιε, ἐπισκεψαι καί ἴασαι τὰς
ἀσθενείας ἡμῶν, ἕνεκεν τοῦ ὀνόματός σου.
Κύριε, ἐλέησον. Κύριε, ἐλέησον, Κύριε, ἐλέησον.
Δόξα Πατρί καί Υἱῷ καί Ἀγίῳ Πνεύματι, καί νῦν
καί ἀεὶ καί εἰς τοὺς αἰῶνας τῶν αἰώνων. Ἀμήν.
Πάτερ ἡμῶν ὁ ἐν τοῖς οὐρανοῖς, ἁγιασθήτω τό
ὄνομά σου, ἐλθέτω ἡ βασιλεία σου, γενηθήτω τό
θέλημά σου, ὡς ἐν οὐρανῷ, καί ἐπὶ τῆς γῆς. Τόν
ἄρτον ἡμῶν τόν ἐπιούσιον δός ἡμίν σήμερον, καί
ἄφες ἡμίν τὰ ὀφειλήματα ἡμῶν, ὡς καί ἡμεῖς
ἀφίεμεν τοῖς ὀφειλέταις ἡμῶν, καί μή εἰσενέγκης
ἡμᾶς εἰς πειρασμόν, ἀλλά ρύσαι ἡμᾶς ἀπό τοῦ
πονηροῦ.

Ὁ Ἱερέας: Ὅτι σου ἐστὶν ἡ βασιλεία καί ἡ δύναμις
καί ἡ δόξα, τοῦ Πατρός, καί τοῦ Υἱοῦ, καί τοῦ
Ἀγίου Πνεύματος, νῦν καί ἀεὶ, καί εἰς τοὺς αἰῶνας
τῶν αἰώνων.
Ἀμήν.

**Ὁ Ἀναγνώστης λέει τό Ἀπολυτίκιον τῆς
ἡμέρας, ἐφόσον ὑπάρχει, καί ἐάν δέν ὑπάρχει
λέει τὰ ἐπόμενα κατανυκτικά Τροπάρια:**

Ἦχος πλ. β΄.

Ἐλέησον ἡμᾶς, Κύριε, ἐλέησον ἡμᾶς• πάσης γάρ
ἀπολογίας ἀποροῦντες• ταύτην σοί τήν ἱκεσίαν,
ὡς Δεσπότη• οἱ ἁμαρτωλοὶ προσφέρομεν•
ἐλέησον ἡμᾶς.

Δόξα Πατρί καί Υἱῷ καί Ἁγίῳ Πνεύματι.

Κύριε, ἐλέησον ἡμᾶς• ἐπὶ σοῖ γάρ πεποίθαμεν• μή
ὀργισθῆς ἡμῖν σφόδρα• μηδὲ μνησθῆς, τῶν
ἀνομιῶν ἡμῶν• ἀλλ' ἐπιβλεψον καί νῦν, ὡς
εὖσπλαχνος• καί λύτρωσαι ἡμᾶς ἐκ ἐχθρῶν
ἡμῶν• σύ γάρ εἶ Θεός ἡμῶν• καί ἡμεῖς λαός
σου• πάντες ἔργα χειρῶν σου• καί τό ὄνομά σου
ἐπικεκλήμεθα.

Καί νῦν καί αἰεὶ, καί εἰς τοὺς αἰῶνας τῶν αἰώνων.
Ἀμήν.

Τῆς εὖσπλαχνίας τήν πύλην ἀνοιξον ἡμῖν•
εὐλογημένη Θεοτόκε• ἐλπίζοντες εἰς σέ μή
ἀστοχήσωμεν• ρυσθείημεν διά σου τῶν
περιστάσεων• σύ γάρ εἶ ἡ σωτηρία τοῦ γένους
τῶν Χριστιανῶν.

Δέηση

Ὁ Ἱερέας: Ἐλέησον ἡμᾶς ὁ Θεός κατὰ τό μέγα
ἔλεός Σου, δεόμεθά Σου, ἐπάκουσον καί

ἐλέησον.

Ὁ Χορός: Κύριε, ἐλέησον. (τρεῖς φορές)

Ὁ Ἱερέας: Ἔτι δεόμεθα ὑπὲρ τοῦ Πατρός καί
Ἀρχιεπισκόπου ἡμῶν, (δεινός) καί πάσης της ἐν
Χριστῷ ἡμῶν ἀδελφότητος.

Ὁ Χορός: Κύριε, ἐλέησον. (τρεῖς φορές)

Ὁ Ἱερέας: Ἔτι δεόμεθα ὑπὲρ ἐλέους, ζωῆς,
εἰρήνης, υἰείας, σωτηρίας, ἐπισκέψεως,
συγχωρήσεως καί ἀφέσεως τῶν ἁμαρτιῶν τῶν
δούλων τοῦ Θεοῦ, καί πάντων τῶν εὐσεβῶν καί
ὀρθοδόξων χριστιανῶν, τῶν κατοικούντων καί
παρεπιδημούντων ἐν τῇ κώμῃ ταύτῃ, τῶν
ἐνοριτῶν, ἐπιτρόπων, συνδρομητῶν καί
ἀφιερωτῶν τοῦ ἁγίου ναοῦ τούτου.

Ὁ Χορός: Κύριε, ἐλέησον. (τρεῖς φορές)

Ὁ Ἱερέας: Ἔτι δεόμεθα καί ὑπὲρ τῶν δούλων τοῦ
Θεοῦ (καί μνημονεύει τὰ ὀνόματα ἐκείνων, γιά
τούς ὁποίους τελεῖται ἡ Παράκληση).

Ὁ Χορός: Κύριε, ἐλέησον. (τρεῖς φορές)

Ὁ Ἱερέας: Ἔτι δεόμεθα ὑπὲρ τοῦ διαφυλαχθῆναι
τήν ἁγίαν Ἐκκλησίαν καί τήν κώμην ταύτην, τήν
νήσου ταύτην, καί πάσαν πόλιν καί χωρᾶν, ἀπό
λοιμοῦ, λιμοῦ, σεισμοῦ, καταποντισμοῦ, πυρός,

μαχαίρας, ἐπιδρομῆς ἁλλοφύλων, ἐμφυλίου πολέμου καὶ αἰφνιδίου θανάτου, ὑπὲρ τοῦ ἴλεων, εὐμενῇ καὶ εὐδιάλλακτον γενέσθαι τὸν ἀγαθὸν καὶ φιλάνθρωπον Θεὸν ἡμῶν, τοῦ ἀποστρέψαι καὶ διασκεδᾶσαι πάσαν ὀργὴν καὶ νόσον τὴν καθ' ἡμῶν κινουμένην, καὶ ρύσασθαι ἡμᾶς ἐκ τῆς ἐπικειμένης δικαίας αὐτοῦ ἀπειλῆς, καὶ ἐλεῆσαι ἡμᾶς.

Ὁ Χορός: Κύριε, ἐλέησον. (τρεῖς φορές)

Ὁ Ἱερέας: Ἔτι δεόμεθα καὶ ὑπὲρ τοῦ εἰσακοῦσαι Κύριον τὸν Θεὸν ἡμῶν φωνῆς τῆς δεήσεως ἡμῶν τῶν ἁμαρτωλῶν, καὶ ἐλεῆσαι ἡμᾶς.

Ὁ Χορός: Κύριε, ἐλέησον. (τρεῖς φορές)

Ὁ Ἱερέας: Ἐπάκουσον ἡμῶν, ὁ Θεὸς ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς καὶ τῶν ἐν θαλάσῃ μακρὰν καὶ ἴλεως, ἴλεως γενοῦ ἡμῖν Δέσποτα, ἐπὶ ταῖς ἁμαρτίαις ἡμῶν, καὶ ἐλέησον ἡμᾶς. Ἐλεήμων γάρ καὶ φιλάνθρωπος Θεὸς ὑπάρχεις καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

Ὁ Χορός: Ἀμήν.

Ὁ Ἱερέας: Δόξα Σοὶ ὁ Θεός, ἡ ἐλπίς ἡμῶν, Κύριε, δόξα Σοί.

Χριστός ὁ ἀληθινός Θεός ἡμῶν, ταῖς πρεσβείαις
τῆς παναχράντου καί παναμώμου ἁγίας Αὐτοῦ
Μητρός, τῶν ἁγίων, ἐνδόξων καί πανευφήμων
Ἀποστόλων, τῶν ἁγίων ἐνδόξων καί καλλινίκων
Μαρτύρων, τοῦ ἁγίου (του Ναοῦ) τῶν ἁγίων καί
δικαίων Θεοπατόρων Ἰωακείμ καί Ἄννης, (τοῦ
ἁγίου τῆς ἡμέρας) οὔ καί τήν μνήμην ἐπιτελοῦμεν
καί πάντων τῶν Ἀγίων, ἐλέησαι καί σῶσαι ἡμᾶς,
ὡς ἀγαθός καί φιλόανθρωπος καί ἐλεήμων Θεός.

Ὁ Χορός: Τροπάρια

Ἦχος β΄. Ὅτε ἐκ τοῦ ξύλου

Πάντων προστατεύεις, Ἀγαθή, τῶν
καταφευγόντων ἐν πίστει τῇ κραταιᾷ σου χειρί,
ἄλλην γάρ οὐκ ἔχομεν ἁμαρτωλοί πρὸς Θεόν, ἐν
κινδύνοις καί θλίψεσιν, ἀεὶ μεσιτείαν, οἱ
κατακαμπτόμενοι ὑπὸ πταισμάτων πολλῶν,
Μῆτερ τοῦ Θεοῦ τοῦ Ὑψίστου, ὅθεν σοί
προσπίπτομεν, ρύσαι πάσης περιστάσεως τοὺς
δούλους σου.

Ὅμοιο:

Πάντων θλιβομένων ἡ χαρά, καί ἀδικουμένων
προστάτις, καί πενομένων τροφή, ξένων τέ

παράκλησις, καὶ βακτηρία τυφλῶν, ἀσθενούντων
ἐπίσκεψις, καταπονουμένων σκέπη καὶ ἀντίληψις,
καὶ ὀρφανῶν βοηθός, Μῆτερ τοῦ Θεοῦ τοῦ
Ὑψίστου, σύ ὑπάρχεις, Ἄχραντε, σπεῦσον,
δυσωποῦμεν, ρύσασθαι τοὺς δούλους σου.

Ἦχος πλ. δ΄.

Δέσποινα, προσδεξαι τὰς δεήσεις τῶν δούλων
σου, καὶ λύτρωσαι ἡμᾶς, ἀπὸ πάσης ἀνάγκης καὶ
θλίψεως.

Ἦχος β΄.

Τὴν πᾶσαν ἐλπίδα μου εἰς σέ ἀνατίθην, Μῆτερ
τοῦ Θεοῦ, φύλαξον μέ ὑπὸ τὴν σκέπην σου.

Κατὰ τὴν περίοδο τοῦ Δεκαπενταυγούστου
συνηθίζεται νὰ ψάλλονται ἀντί γιὰ τὰ πιό πάνω
Τροπάρια τὰ ἐξῆς: Ἑξαποστειλάρια.

Ἦχος γ΄. Ὁ οὐρανὸν τοῖς ἄστροις.

(Ὁκτασύλλαβοι)

Ἀπόστολοι ἐκ περάτων, συναθροισθέντες ἐνθάδε,
Γεθημανὴ τῷ χωρίῳ, κηδεύσατέ μου τό σῶμα,
καὶ σύ, Υἱέ καὶ Θεέ μου, παράλαβέ μου τό
πνεῦμα.

Ὁ γλυκασμός τῶν Ἀγγέλων, τῶν θλιβομένων ἡ
χαρά, χριστιανῶν ἡ προστάτις, Παρθένε Μήτηρ
Κυρίου, ἀντιλαβοῦ μου καὶ ρύσαι, τῶν αἰωνίων

βασάνων.

Καί σέ μεσίτριαν ἔχω, πρὸς τόν φιλόανθρωπον
Θεόν, μή μοῦ ἐλέγξῃ τάς πράξεις, ἐνώπιον τῶν
Ἀγγέλων, παρακαλῶ σέ, Παρθένε, βοήθησον μοί
ἐν τάχει.

Χρυσοπλοκώτατε πύργε, καί δωδεκάτειχε πόλις,
ἡλιοστάλακτε θρόνε, καθέδρα τοῦ Βασιλέως,
ἄκατανόητον θαῦμα, πῶς γαλουχεῖς τόν
Δεσπότην.

Ὁ Ἱερέας: Δί' εὐχῶν τῶν Ἀγίων Πατέρων ἡμῶν,
Κύριε Ἰησοῦ Χριστέ, ἐλέησον καί σῶσον ἡμᾶς.

Ὁ Χορός: Ἀμήν.